

Беларускі УНІВЕРСІТЭТ

Орган парткома, рэктарата, мясцома, камітэта ЛКСМБ
і прафкома Беларускага дзяржаўнага ўніверсітэта імя У. І. Леніна

№ 33 (503)

Субота, 17 лістапада 1962 г.

Цана 1 кап.

Да Міжнароднага дня студэнтаў

У нас у гасцях інданезійскія сябры

У нядзелю ў студэнтаў універсітэта зноў быў святочны настрой. Прыезд ва ўніверсітэт замежных асцей даўно стаў звычайнай з'явай, але сустрэча іх заўсёды радавае. Бо кожная такая сустрэча — гэта новыя сябры, сапраўдныя сябры савецкай моладзі. У гэты дзень універсітэт сустрэў дэлегацыю студэнтаў за свабоднай моладзі Інданезіі. Роўна ў 16 гадзін да галоўнага корпуса прыбыў аўтобус з інданезійскімі сябрамі. Кожнаму з іх членаў дэлегацыі былі ўручаны букеты жывых кветак — хрызантэм. Тут жа гасцей запрасіў да сябе рэктар універсітэта акадэмік А. Н. Сеўчанка. На прэсь-конференцыі прысутнічалі прарэктар па вучэбнай рабоце дацэнт А. Я. Малышэў, камсамольскія актыўны ўніверсі-

тэты, члены інацэпцыйнага клуба. Антон Нікіфаравіч раскажаў інданезійскім юнакам і дзяўчатам аб гісторыі ўніверсітэта, прывёў шматлікія лічбы і факты, якія характарызуюць сучасны ўніверсітэт. Пасля гэтага гасці ў суправаджэнні камсамольцаў зрабілі вялікую экскурсію па галоўным корпусе. Яны пабывалі ў вылічальным цэнтры, у шматлікіх лабараторыях. У спартыўнай зале прысутнічалі на трэніроўцы нашых баскетбалістаў. Агледзелі актывую залу, наведлі гістарычны музей універсітэта. У бібліятэцы захапляліся выдатнымі чытальнымі заламі і колькасцю кніг. Незабыўнае ўражанне зрабілі на гасцей прасторныя і светлыя аўдыторыі — тут жа найбольшую частку свайго

вучэбнага часу праводзіць студэнт!

Вельмі шмат цікавіліся члены дэлегацыі пастаноўкай камсамольскай работы ўніверсітэта. Гэта была іх галоўная мэта паездкі. Сакратар камсамольскай арганізацыі ўніверсітэта Георгій Рылюк падрабязна раскажаў аб структуры камсамольскай арганізацыі, аб пастаноўцы работы асобных сектараў камітэта камсамола, раскажаў аб рабоце інацэпцыйнага клуба БДУ, аб шырокіх інацэпцыйных сувязях калектыву ўніверсітэта, адзначыў вялікую ролю і дапамогу ў арганізацыі работы камсамольскай арганізацыі з боку партыйнай арганізацыі і рэктарата.



На агульнаўніверсітэцкім вечары, прысвечаным 45-й гадавіне Вялікага Кастрычніка, адбылася ўрачыстая цырымонія ўручэння ўніверсітэту в'етнамскімі студэнтамі нацыянальнага сцяга.

На здымку: в'етнамскі студэнт До Ван Хай ўручае сцяг рэктару БДУ імя У. І. Леніна акадэміку А. Н. Сеўчанку.
Фота А. Мызнкава.

Сёння ў актавай зале

Гарадскі камітэт камсамола арганізаваў у актавай зале ўніверсітэта вечар, прысвечаны Міжнароднаму дню студэнтаў. З дакладам выступіць першы сакратар гаркома ЛКСМБ Тацэуш СЕНЮЦЬ.

На вечары выступяць таксама замежныя студэнты, якія навуваюцца ў вышэйшых навучальных установах Мінска. У заключэнне вечара адбудзецца канцэрт мастацкай самадзейнасці ВМУ Беларускай сталіцы.
Пачатак вечара ў 19.00

УЗОР ПІЛЬНАСЦІ

Насценная газета ўніверсітэцкага інтэрната па вуліцы Дзімітрава паведамляе аб высокай пільнасці дзяжурных па інтэрнаце студэнтаў 4 курса матэматычнага факультэта Галіны Мінкоўскай і Марыі Гурэвіч. У час іх дзяжурства ў інтэрнат увайшла група з 4 падазрых асоб. Яны адрэкамендавалі сябе як камісію райаддзела міліцыі па правярцы інтэрната і патрабавалі прапусціць іх у інтэрнат. Дзяжурныя вызвалі каменданта інтэрната Г. М. Рабцэвіча, і з дапамогай студэнтаў 5 курса юрфака Князюка, Тарасенкі і Патапава самазванцы былі затрыманы. Двое з іх раней ужо пападаліся за крадзеж і хуліганства.

Хутка прыехалі работнікі міліцыі і даставілі ўсю групу ў райаддзел.

Сардэчныя віншаванні

На адрас Беларускага дзяржаўнага ўніверсітэта імя У. І. Леніна паступілі шматлікія віншаванні ў гонар свята 45-й гадавіны Вялікай Кастрычніцкай сацыялістычнай рэвалюцыі.

Старшыня Прэзідыума Вярхоўнага Савета БССР Васілій Іванавіч Казлоў піша ў сваёй тэлеграме на імя рэктара ўніверсітэта акадэміка А. Н. Сеўчанкі:

«У сувязі з 45-й гадавінай Кастрычніка шлю Вам, дарагі Антон Нікіфаравіч, усяму калектыву ўніверсітэта сардэчныя віншаванні. Ад душы жадаю студэнтам, аспірантам, прафесарска-выкладчыцкаму складу, усім работнікам ўніверсітэта новых поспехаў у вучобе, працы. Асабіста Вам шчыра жадаю добрага здароўя, радасці, шчасця ў жыцці, далейшых поспехаў у Вашай дзейнасці. В. Казлоў».

Віншаванні са святам Кастрычніка прыслалі таксама: Міністэрства вышэйшай, сярэдняй спецыяльнай і прафесійна-адукацыйнага БССР,

Пасольства Дэмакратычнай Рэспублікі В'етнам у СССР, в'етнамскія студэнты, якія навуваюцца на фізічным факультэце нашага ўніверсітэта.

Беларускі інстытут інжынераў чыгуначнага транспарту, Беларускі інстытут механізацыі сельскай гаспадаркі, Беларускі інстытут народнай гаспадаркі імя В. У. Куйбышава,

Беларускі політэхнічны інстытут, Мінскі інстытут замежных моваў, Мінскі медыцынскі інстытут, Мінскі педагагічны інстытут імя М. Горкага, Варонежскі дзяржаўны ўніверсітэт, Вільнюскі дзяржаўны ўніверсітэт імя В. Капсукаса, Кабардзіна-Балкарскі дзяржаўны ўніверсітэт, Кіеўскі ордэна Леніна дзяржаўны ўніверсітэт імя Т. Р. Шаўчэнкі,

Петразаводскі дзяржаўны ўніверсітэт, Таджыкскі дзяржаўны ўніверсітэт імя У. І. Леніна, Харкаўскі ордэна Працоўнага Чырвонага Сцяга дзяржаўны ўніверсітэт імя А. М. Горкага, Чарнавіцкі дзяржаўны ўніверсітэт, Данецкі ордэна Працоўнага Чырвонага Сцяга політэхнічны інстытут,

Да новых сустрэч!

Дружба беларускага і літоўскага народаў мае шматвекавыя гістарычныя традыцыі. Плячэ да плячэ беларусы і літоўцы абаранялі сваю свабоду і незалежнасць ад нямецкіх псоў-рыцараў і польскай шляхты, ад шведскіх інтэрвентаў і фашыцкіх захопнікаў. Рознымі шляхамі, але ў цеснай дружбе і ўзаемадапамоце Беларусь і Літва ішлі ад адной мэты. Цяпер дзве дзяржавы-суседкі, аб'яднаныя ў магутным Саюзе ССР, будуць самае светлае ў свеце грамадства — камунізм.

Культурныя сувязі паміж народамі Літвы і Беларусі у наш час працягваюць мацнець і яшчэ больш развівацца. Умацоўваюць сяброўскія сувязі з братамі Літвой і студэнты нашага ўніверсітэта. На святкаванні 45-й гадавіны Вялікай Кастрычніцкай сацыялістычнай рэвалюцыі да студэнтаў 4 курса гістарычнага факультэта прыязджалі іх старшы сябры і калегі — студэнты Вільнюскага дзяржаўнага ўніверсітэта імя Капсукаса. Гэта быў іх адказны візіт, бо гісторыкі БДУ наведвалі

Вільнюс у дзень Першамайскага свята ў гэтым годзе.

Адбылася радасная сустрэча старых добрых сяброў. Атмасфера шчырасці і дружбы панавала ўвесь час, дзе б мы ні былі з нашымі сябрамі. Гасцям вельмі падабаўся наш цудоўны горад, асабліва цудоўныя вечары, заліты агнямі святочнай ілюмінацыі. 7 лістапада вільнюскія сябры ішлі разам з намі ў святочнай калоне.

На сяброўскім святочным вечары мы абмяняліся з літоўскімі студэнтамі памятнымі падарункамі, дамовіліся аб будучай сустрэчы. На гэты раз гасцямі будзем мы.

Сумна развітвацца з сябрамі, якіх мы ведаем ужо не першы год. Але мы ведаем, што развітваемся ненадоўга, старыя сябры не забываюцца.

Да новых сустрэч, дарагія сябры!

Міхаіл ТКАЧОУ,
Анатоль ЯГОРАЎ,
студэнты 4 курса гістфака.

Так, гэты час недалёка

На нашых вачах адбываюцца вялікія гістарычныя падзеі. Пачынаючы з 1957 года, года запуску першага штучнага спадарожніка Зямлі, нашы вучоныя крок за крокам асвойваюць касмічную прастору. Услед за першымі спадарожнікамі ў нашай краіне ажыццяўляліся ўсё больш і больш дзёрзкія задумы. Успомніце першыя ракеты, якія былі накіраваныя ў бок Месяца. А міжпланетная станцыя, якая сфатаграфавала зваротны бок Месяца! Аўтаматычная станцыя, стартаваўшая да Вянера! Тое, што дзесятак гадоў

назад было фантастыкай — цяпер сапраўднасць.

І вось першага лістапада — яшчэ адзін подзвіг вучоных. У той дзень з цяжкага спадарожніка Зямлі стартаваў «Марс-1». Мы ганарымся, што гэты запуск выканан упершыню ў нашай краіне. І гэта заканамерна. Мы ж жывём у краіне будуючага камунізма. І недалёка той час, калі мы зможам узлётна сказаць: «Да самай далёкай планеты не так ужо, сябры, далёка!».

Я. НОВІКАЎ,
студэнт 1 курса геафака.

Універсітэцкі за тыдзень

У аўторак у актавай зале ўніверсітэта адбылася трэцяя сесія з цыкла «Мастры замежнага мастацтва». На гэты раз слухачы пазнаёміліся з творчасцю выдатнага мастака І стагоддзя Мікеланджэла. Наступная лекцыя адбудзецца 18 лістапада.


Адбыўся чарговы канцэрт Дзяржаўнага сімфанічнага аркестра Беларускай ССР. Выконваліся Другая сімфонія і Канцэрт для скрыпкі з аркестрам Пятра Ільіча Чайкоўскага і «Польскія напевы» М. Вайнберга.

15 лістапада ў актавай зале галоўнага корпуса адбыўся літаратурны вечар, прысвечаны 80-годдзю з дня нараджэння народнага паэта Беларусі Якуба Коласа.

Пачала сваю работу школа лектараў па маральнаму выхаванню будаўніка камунізма, арганізаваная партыйным і камсамольскімі камітэтамі ўніверсітэта.

16 лістапада споўнілася 70 гадоў з дня нараджэння выдатнага кітайскага грамадскага і дзяржаўнага дзеяча, пісьменніка і вучонага. Напярэдадні адбыўся вечар, прысвечаны гэтай даце, на якім з паведамленнем аб дзейнасці выступіў дацэнт Д. Я. Фактаровіч.

Ва ВНУ краіны



Рыга. Галоўны корпус Латвійскага дзяржуніверсітэта імя Пятра Стучкі.
Фота студэнта БДУ Г. Круглова.

Новае папаўненне будучых навуковых кадраў

Пачаўся навучальны год у аспірантаў першага года навучання. Сёлета яго пачалі 90 чалавек: 60 — з адрываў ад вытворчасці, 27 — завочна і 3 чалавекі накіраваны ў аспірантуру Маскоўскага і Ленінградскага дзяржаўных універсітэтаў і Маскоўскага гісторыка-архіўнага інстытута для падрыхтоўкі па такіх навуковых спецыяльнасцях, як матэматычная логіка, крыніцазнаўства і дапаможныя гістарычныя дысцыпліны.

Сёлетні набор — самы вялікі набор у аспірантуру Белдзяржуніверсітэта за ўсе пасляваенныя гады.

З 60 аспірантаў, якія навучаюцца на статыянары, 22 рэкамендваны ў аспірантуру вучонымі саветамі факультэтаў з ліку лепшых выпускнікоў універсітэта. Астатнія 38 чалавек прыйшлі з вытворчасці, маюць стаж работы па выбранай спецыяльнасці не менш двух гадоў. Гэта настаўнікі і дырэктары школ, работнікі навукова-даследчых устаноў, ВНУ, тэхнікумаў, заводаў.

З агульнага ліку прынятых больш палавіны (46 чалавек) займаюцца на кафедрах прыродазнаўчых навук. Прычым, па такіх дысцыплінах, як калгаснае права, механіка, цыталогія і інш., універсітэт пачаў рыхтаваць кадры ўпершыню.

У цяперашні час у аспірантуры

універсітэта навучаюцца 207 чалавек і 7 — у аспірантуры іншых гарадоў: Масквы, Ленінграда, Новасібірска. У сваю чаргу, універсітэт рыхтуе спецыялістаў для Вільнюскага, Казахскага, Якуцкага універсітэтаў, Гродзенскага педагогічнага інстытута.

Ва універсітэце падрыхтоўка навуковых кадраў вядзецца не толькі праз аспірантуру. Больш чым 300 чалавек замацаваны за кафедрамі для здачы кандыдацкіх экзаменаў і работы над дысертацыямі.

Новае палажэнне аб аспірантуры павышае патрабаванні да якасці падрыхтоўкі аспірантаў. Т.к. паспяхова закончыўшы аспірантуру цяпер лічуць толькі тых, хто да заканчэння тэрміну навучання абароніць дысертацыю ці прадставіць іх да абароны. Гэтае патрабаванне павышае адказнасць як саміх аспірантаў, так і іх навуковых кіраўнікоў.

Можна спадзявацца, што нашы аспіранты пад кіраўніцтвам навуковых работнікаў прыкладуць усе старанні, каб паспяхова закончыць аспірантуру і стаць навуковымі работнікамі, вартымі эпохі сучаснасці, і ўнясуць сапраўдны ўклад у справу пабудовы камуністычнага грамадства.

Н. П. ПРАТАСЕВІЧ,

загадчык аддзела аспірантуры.

ПА ТОЙ БОК

„ЛАЙФ“ НЕ ВЕРЫЦЬ

Факт, аб якім мы хочам вам расказаць, мае п'яцігадовую даўнасць. Таму ён наўрад ці вядомы студэнтам малодшых курсаў (Мордоўскага дзяржаўнага універсітэта. — Заўвага рэд. «Беларускага універсітэта»), і ім будзе цікава даведацца аб ім — смешным кур'ёзе, які адносіцца да часу арганізацыі нашага універсітэта.

Паведамленне аб адкрыцці Мордоўскага дзяржуніверсітэта было апублікавана цэнтральнымі газетамі «Правда», «Известия» і іншымі.

Трапіла паведамленне аб новым універсітэце на вочы аднаму з пісак амерыканскага часопіса «Лайф» і, як не дзіўна, ён яму не паверыў. Не паверыў — і ўсё тут!

І апублікаваў аб гэтым заметку ў чарговым нумары часопіса. Маўляў, які там можа быць універсітэт у маленькай, эканамічна слабай аўтаномнай рэспубліцы — гэта толькі трук камуністычнай прапаганды.

Кожны з сямі тысяч студэнтаў нашага універсітэта ўсміхнецца, напэўна, даведаўшыся, што адзін амерыканскі дзядзя лічыць іх «праўдай», блефам. Бо калі універсітэт — трук, то і студэнты гэтага універсітэта — параджэнне фантазіі.

(Шматтыражная газета Мордоўскага дзяржаўнага універсітэта «Мордоўскі універсітэт» ад 5 лістапада 1962 г.).

Мінск, Універсітэцкі гарадок, галоўны корпус, 212. Тэлефон 2-07-19.

Нашы інтэрв'ю

Папярэджваць парушэнні грамадскага парадку — наша галоўная задача

10 лістапада ў нашай краіне шырока адзначаўся Дзень савецкай міліцыі. У сувязі з гэтай датай рэдакцыя газеты «Беларускі універсітэт» звярнулася да намесніка начальніка штаба народнай дружны Белдзяржуніверсітэта Ул. Лавруковіча з просьбай адказаць на такія пытанні: 1. Як працуе народная дружина універсітэта ў бягучым навучальным годзе? 2. Якія атрады і дружнынікі лепшыя ва універсітэце? Вось што ён адказаў:

1. За два месяцы гэтага навучальнага года дружнынікі універсітэта затрымалі больш 70 парушальнікаў грамадскага парадку. З парушальнікамі вядзецца вялікая выхаваўчая работа сумесна з органамі міліцыі і грамадскасцю па месцы іх працы ці жыхарства.

У мінулым годзе група студэнтаў юрыдычнага факультэта ўзяла шэфства над падлеткамі, якія шмат часу праводзяць на

вуліцы без нагляду бацькоў. Нядрэнных поспехаў дасягнулі дружнынікі Беленькі, Слабажанін, Макарычкаў. Яны здолелі зацікавіць дзяцей, пасябравалі з імі.

Улічваючы вопыт гэтай спецгрупы, штаб дружны стварыў яшчэ тры спецыяльныя групы. Цяпер створана група ў дапамогу супрацоўнікам ОБХСС, якая дапамагае выяўляць раскрадальнікаў сацыялістычнай маёмасці, і група па правядзенні выканання правіл, культуры гандлю на прадпрыемствах грамадскага харчавання, у магазінах, латках.

Трэцяя група дапамагае праводзіць факультэцкія, агульнауніверсітэцкія вечары, злёты, іншыя масавыя мерапрыемствы.

Трэба адзначыць, што калі ў паўсядзённай рабоце дружнынікі сутыкаецца з адбываюцца парушэннем грамадскага парадку, то перад нашымі спецгрупамі стаіць задача папярэджваць гэтыя парушэнні.

2. На другое пытанне адказаць даволі цяжка. У цэлым

дружнынікі працуюць на. Прыкладам гэтага быць выхад дружнынікі сітэта на ахову грамадскага парадку ў час дэманстрацыйных 7 лістапад данне было выканана хова.

Безумоўна лепшымі з'яўляюцца атрады дружнынікі фізічнага, юрыдычнага факультэтаў.

Асабліва прыемнае ўражанне пакідае новае папаўненне дружнынікі першых курсаў фізічнага і біялагічнага факультэтаў.

Лепшых дружнынікоў шмат. Выдатна працуюць нашы ветэраны Лабецкі, Петрашкевіч, Чорны, Аўсянка (хімічны факультэт). Яны працуюць заўважліва, незалежна ад таго, дзюць яны ці не, у сваім раёне ці ў чужым. Добра працуюць таксама Багдановіч, Бань (геаграфічны факультэт), Бразоўскі, Галкоўскі (гістарычны факультэт), Коваль, Ахрэмчык, Сілюк (фізічны факультэт).

„Советское государство и право“ № 11

Хутка выйдзе з друку лістападаўскі нумар часопіса «Советское государство и право».

У раздзеле «Абмеркаванне тэарэтычных праблем агульнанароднай дзяржавы і права» змешчаны артыкулы члена-карэспандэнта АН СССР С. А. Галускага «Асноўныя кірункі развіцця агульнанароднага права» і заслужанага дзеяча навукі А. А. Пянткоўскага «Да пытання аб вывучэнні агульнанароднага права».

Аб рабоце Бюджетнай камісіі Савета Саюза Вярхоўнага Савета СССР расказвае ў часопісе яе старшыня І. С. Сенін. Вялікую ролю ленынскага камсамола ў падрыхтоўцы навыкаў грамадскага самакіравання характарызуе К. А. Піцінічына. Ф. Ф. Каваленка і А. Н. Савіцкая (Львоў) пшучуць аб савецкіх фірмах, якія занялі важнае месца ў сістэме кіраўніцтва прамысловасцю. Прапановы па далейшаму ўдасканаленню кіравання капітальным будаўніцтвам уносіць М. І. Барышаў.

Выкрыццю імперыялістычнай сутнасці сучасных канцэпцый у дзяржаўна-прававой ідэалогіі ЗША прысвечан артыкул Я. М. Бельсана (Алма-Ата).

У жніўні нумары чаопіса апублікаваў артыкул В. А. Бяльдырава аб праекце Грамадзянскага кодэкса РСФСР. У 11 нумары пачынае змяшчаць прапановы правазнаўцаў, якія адна сяцца да праектаў Грамадзянскага кодэкса і Грамадзянскага працэсуальнага кодэкса саюзных рэспублік. У гэтым раздзеле надрукаваны артыкулы О. А. Красаўчыкава (Свярдлоўск) «Дамова праката легкавых аўтамашын», Г. М. Сцепаненка (Саратаў) «Аб некаторых пытаннях прававога рэгулявання куплі-продажу» і іншыя.

Разнастайны матэрыял раздзела навуковых паведамленняў і звестак. Прафесар Т. Габроўскі (Сафія) піша аб прававых праблемах, якія звязаны з пытаннямі космасу, міра і суверэнітэта дзяржаў. Пастаянным прадстаўніцтвам саюзных рэспублік пры Саўеце Міністраў СССР упершыню ў часопісе прысвечана заметка А. М. Крахоткіна. Свяжо і нова для чытачу паведамленне К. А. Керыкава (Ленінград) аб кібернетыцы і праве. У раздзеле надрукаваны таксама заметкі кандыдата юрыдычных

наук Н. М. Бараданава «Правое забеспячэнне рацыянальнага выкарыстання зямельных угоддзяў», А. М. Якаўлева «Аб вучэнні асобы злачынцы», П. Лукіна «Консульскія адносіны спецыялістычных дзяржаў» і С. Іванова «Скарачэнне рабочага часу ў капіталістычных краінах: міф і сапраўднасць».

Пад рурыйкай «З вопыту савецкага будаўніцтва» часопіс друкуе артыкулы Б. Н. Габрычдызе «Рэстаўрацыя-Доне» «Аб форме кіраўніцтва мясцовых Саветаў самазаснаванымі арганізацыямі працоўных» і краснадарцаў А. Бакурскага, А. Конева «Пастаянныя камісіі арганізацыйна-аснова мясцовых Саветаў».

У часопісе дадзены агляд судовай практыкі, напісаны Я. Кульбергам на тэму аб мясцовых злачынствах пры замаху на жыццё і здароўе чалавека.

У канцы нумара часопіса рэцэнзій на новыя кнігі па грамадзянскаму, міжнароднаму, крымінальнаму праву, бібліяграфія юрыдычнай літаратуры СССР за ліпень-чэрвень 1962

Фізікультура і спорт

БАСКЕТБОЛ

3-га лістапада закончыўся розыгрыш кубка спартыўнага клуба універсітэта па баскетболу бягучага навучальнага года. Сярод мужчын у фінал розыгрыша выйшлі студэнты фізічнага і гістарычнага факультэтаў. Ва ўпартай барацьбе перамогу атрымалі студэнты фізічнага факультэта. У жанчын у фінале змагаліся за кубак спартсменкі матэматычнага і фізічнага

факультэтаў. Кубак заваявалі баскетбалісткі матэматычнага факультэта.

Першыństwo вылічальнага цэнтра

Першыństwo па рускіх шашках, якое праходзіла ў кастрычніку, сабрала вельмі сільны састаў. Сярод 12 удзельнікаў — кандыдат у майстры, два першаразраднікі, 4 шашысты дру-

гога разраду. Першае месца і чакалася, заняў кандыдат майстры Г. Драбушэвіч, і яму прыйшлося дзвічы сваё па паўчак. Толькі ад тур унёс яснасць у б'ю за 2 месца. Набраўшы 8 чаккоў, 2 месца заняў А. Яшчынскі. На трэцім месце 8 ачкамі — А. Едзіноіч.

Ч. ЮЛІНЫ

Рэдактар У. КУЛЖАК

Друкарня Белсавпрофа.

АТ 15684

За. 32